



បទដ្ឋានសកល
សម្រាប់គណនេយ្យភាព
អង្គការសង្គមស៊ីវិល

១២

គោលការណ៍អនុវត្ត
ដើម្បីគណនេយ្យភាពនៃមាំ



ការពង្រឹងគណនេយ្យភាព និង ប្រសិទ្ធិភាពការងារ

អង្គការសង្គមស៊ីវិលដើរតួនាទីសំខាន់នៅក្នុងការបង្កើតសង្គមមួយប្រកបដោយ
យុត្តិធម៌ និងសុខុមាលភាពភពផែនដី។ យើងធ្វើការជាមួយពហុភាគីពាក់ព័ន្ធ
ផ្សេងៗ ពិសេសប្រជាជនដែលជាប់ពាក់ព័ន្ធនិងដៃគូ។ ដើម្បីទទួលបាន
ជោគជ័យ យើងត្រូវការកិច្ចសន្ទនាជាបន្តបន្ទាប់ជាមួយភាគីពាក់ព័ន្ធអំពីអ្វី
ដែលយើងចង់សម្រេចបាន អ្វីដែលយើងត្រូវផ្តល់ឱ្យ និងរបៀបដែលយើង
ត្រូវធ្វើការប្រកបដោយប្រសិទ្ធិភាពដើម្បីផ្លាស់ប្តូរ។ ការរិះគន់ស្ថាបនាពី
ភាគីពាក់ព័ន្ធត្រូវការជាចាំបាច់ ដើម្បីជួយជាយោបល់នៅក្នុងការធ្វើសេចក្តី
សម្រេចចិត្ត ដូច្នោះ យើងអាចធ្វើឱ្យប្រសើរឡើងជាបន្តបន្ទាប់នូវស្នាដៃ
ការងារ និងកសាងទំនាក់ទំនងប្រកបដោយទំនុកចិត្ត។

គណនេយ្យភាពប្រកបដោយ ភាពខ្មៅ

យើងត្រូវការយោបល់ស្ថាបនាពីភាគីពាក់ព័ន្ធដើម្បីជួយ
ជាគំនិតនៅក្នុងការធ្វើសេចក្តីសម្រេចចិត្ត ធ្វើដូចនេះ
យើងអាចធ្វើឱ្យ ប្រសើរឡើងទាំងស្នាដៃការងារ និង
ការទំនាក់ទំនងប្រកបដោយទំនុកចិត្ត។ ការយល់
ដឹងគណនេយ្យ ភាពចាមវ័ន្តគឺជាបេះដូងនៃបទដ្ឋាន
សម្រាប់គណនេយ្យភាពអង្គការសង្គមស៊ីវិល។ វា
ធ្វើបំណាច់ប្រែគណនេយ្យភាពទៅជាកិច្ចសន្ទនាជា
បន្តបន្ទាប់ដែលអាចនាំទៅកាន់ការរៀនសូត្រ និងការ
ផ្លាស់ប្តូរ និងកសាងទំនុកចិត្តជាមួយភាគីពាក់ព័ន្ធ
ព្រមទាំងពង្រឹងភាពស្របច្បាប់ និងកិច្ចានុភាពនៃ
អង្គការសង្គមស៊ីវិលដែលទាំងនេះមានសារៈសំខាន់
នៅកាលៈទេសៈរួមតូចលំហសង្គមស៊ីវិល។

តាក់តែងបន្ថែមលើគោលការណ៍អីស្តង់ប៊ុលនិងបណ្តុំ
បទពិសោធន៍ ក្នុងការផ្តួចផ្តើមឱ្យមានគណនេយ្យ
ភាពមកពីទ្វីបអាហ្វ្រិក អាស៊ី អូស្ត្រាលី អឺរ៉ុប
អាមេរិចខាងជើង អាមេរិចឡាទីន
និងកាណាដា ដោយធ្វើការរួមគ្នា រយៈពេល
២ឆ្នាំក្នុងការតាក់តែង បទដ្ឋានសកល
ដែលធ្វើការផ្តោតលើ គណនេយ្យភាពចាមវ័ន្តនៅ
កម្រិតសកល។

គោលបំណងនៃបទដ្ឋានសកលគឺបញ្ជ្រាបអភិក្រម
ប្រកបដោយចាមវ័ន្តដែលពង្រឹងប្រសិទ្ធភាពអង្គការ
សង្គមស៊ីវិលភាពទំនាក់ទំនង និងកិច្ចានុភាព។
បទដ្ឋានសកលគឺជា បទដ្ឋានយោង។ វាមានបំណង
ធ្វើឱ្យប្រសើរឡើងនូវបទដ្ឋានដែលមានស្រាប់ ឬ
ការអនុវត្ត និងបទដ្ឋានគណនេយ្យភាពថ្មី។ វាមិន
មានចេតនាណាមួយដើម្បីជំនួសបទដ្ឋានដែលមាន
ស្រាប់នោះទេ។

បទដ្ឋានសកលអាចត្រូវបានប្រើដោយផ្អែកលើការ
ស្ម័គ្រចិត្ត៖

- សង្គមស៊ីវិល បណ្តាញសង្គមស៊ីវិល និងក្រុម
តស៊ូមតិដើម្បីធ្វើឱ្យប្រសើរឡើងនូវ បទដ្ឋាន
គណនេយ្យភាព និងការអនុវត្តរបស់ពួកគេ។
- រដ្ឋាភិបាល និងម្ចាស់ជំនួយបង្កើតបទបញ្ញត្តិ និង
គោលនយោបាយមូលនិធិយ៉ាងអំណោយផល
សម្រាប់អង្គការសង្គមស៊ីវិល។
- ភាគីពាក់ព័ន្ធសង្គមស៊ីវិលជុំរុញឱ្យសង្គមស៊ីវិល
មានគណនេយ្យភាព។

- អង្គការសង្គមស៊ីវិលជំរុញភាពជាដៃគូប្រកបដោយប្រសិទ្ធិភាព។ បទដ្ឋានសកលរួមមានគោលការណ៍អនុវត្ត ចំនួន១២ និងរួមមានសកម្មភាពសំខាន់ៗដែលអង្គការសង្គមស៊ីវិល ត្រូវធ្វើ និងអនុលោមតាម។ បទដ្ឋាន សកលត្រូវបានសរសេរជាភាសាអង្គេស ដើម្បីសម្របសម្រួលឱ្យ មានកិច្ចសន្ទនាជាមួយភាគីពាក់ព័ន្ធ និងទំនាក់ទំនងជាមួយសាធារណៈជនឱ្យបានទូលំទូលាយ។

គោលការណ៍អនុវត្តត្រូវបាន រៀបចំជា៣ជំពូក៖ អ្វីដែលសង្គមស៊ីវិលចង់សម្រេចបាន វិធីសាស្ត្រដើម្បីផ្លាស់ប្តូរ និងការអនុវត្តផ្ទៃក្នុង។ គោលការណ៍អនុវត្តមានទំនាក់ទំនង គ្នាពីមួយទៅមួយ និងជួយផ្ទៀងផ្ទាត់គ្នាទៅវិញទៅមក។ គោលការណ៍ អនុវត្តមានលក្ខណៈជំរុញទឹកចិត្ត ផ្តោតការយកចិត្តទុកដាក់មិនត្រឹមតែអ្វីដែលសង្គមស៊ីវិលធ្វើឥលូវនេះទេ ប៉ុន្តែផ្តោតការយកចិត្តទុកដាក់សម្រាប់អនាគតផងដែរ។ គោលការណ៍អនុវត្តជំរុញឱ្យអង្គការសង្គមស៊ីវិលពង្រឹងស្នូលដៃការងារ ទាំងបុគ្គល និងអង្គភាពហើយ ចូលរួមចំណែកធ្វើឱ្យពិភពលោកប្រសើរឡើង។ ត្រូវបាន

អនុវត្តជារួម គោលការណ៍អនុវត្តចែករំលែករឿងរ៉ាវប្រកបដោយការជំរុញលើកទឹកចិត្ត អំពីតួនាទី និងគុណតម្លៃបន្ថែមរបស់សង្គមស៊ីវិល ទាំងបច្ចុប្បន្ន និងអនាគត។

សៀវភៅគោលការណ៍ណែនាំផ្តល់ ដំបូន្មានអំពីរបៀបប្រើប្រាស់បទដ្ឋានសកលរួមទាំងរបៀបវាស់វែង ថាតើសង្គមស៊ីវិលអាចសម្រេចបាននូវគោលការណ៍អនុវត្ត និងបទដ្ឋានគណនេយ្យ ស្របទៅតាមបទដ្ឋានសកល។

នៅពេលគោលការណ៍អនុវត្តទាំងនេះត្រូវបានអនុវត្ត អង្គការសង្គមស៊ីវិលនឹងបង្កើតទំនាក់ទំនងជាមួយភាគីពាក់ព័ន្ធទាំងអស់ធ្វើឱ្យប្រសើរឡើងជាបន្តបន្ទាប់នូវស្នូលដៃការងារ កសាងទំនុកចិត្តនៅ ក្នុងពេលដំលំបាក ពង្រឹងបុគ្គល និងក្រុម និងធ្វើឱ្យប្រសើរឡើងនូវវិភាគទានរបស់ពួកគេចំពោះគោលដៅអភិវឌ្ឍន៍ប្រកបដោយនិរន្តរភាព។

បទដ្ឋានសកល

...បង្កើតនូវកិច្ចសន្ទនាជាមួយ
មនុស្ស និងកសាងទំនុកចិត្ត

ដោយផ្ដោតជាសំខាន់ទៅលើវិធីសាស្ត្រប្រកប
ដោយថាមវន្តចំពោះគណនេយ្យភាព ដែល
ប្រកាន់យកគំនិតវិះគន់ស្ថាបនារបស់
ភាគីពាក់ព័ន្ធជាចំនុចស្នូល។

...ស្របទៅតាមគណនេយ្យភាព
អង្គការសង្គមស៊ីវិលជាសកល

ដោយកំណត់គោលការណ៍ និងការអនុវត្ត
សំខាន់ៗនៃគណនេយ្យភាពអង្គការ
សង្គមស៊ីវិលដែលត្រូវបានប្រើប្រាស់
ជុំវិញពិភពលោក។

...ពង្រឹងបទដ្ឋានគណនេយ្យភាព
ដែលមានស្រាប់

ដោយផ្តល់នូវគំរូ និងគោលការណ៍អនុវត្តស្តីពី
របៀបសម្រេចអោយបានជានិច្ច។

គាំទ្រសម្លេងអង្គការសង្គមស៊ីវិល
អោយរឹងមាំនៅក្នុងកាលៈទេសៈ
លំហរសង្គមស៊ីវិលរួមតូច

ដោយជួយសម្របសម្រួលអោយមានការប្រៀប
ធៀបនូវអ្វីដែលយើងធ្វើវិភាគទាន របៀបដែល
យើងធ្វើនិងរបៀបដែលយើងត្រូវមាន
គណនេយ្យភាព។

មាណព័ត៌មានប្រយោជន៍



ជំពូកទី១

អ្វីដែលយើងចង់សម្រេចបាន



ជំពូកទី២

អ្វីដែលយើងចង់សម្រេចបាន



វគ្គទាំង១២ ចំណុច

ជំពូកទី២

អភិក្រមឆ្ពោះទៅកាន់ការផ្លាស់ប្តូរ



កថា

ធ្វើនៅផ្ទៃក្នុង



ជំពូកទី១

អ្វីដែលយើងចង់សម្រេចបាន



គោលការណ៍អនុវត្តទី១:

យុត្តិធម៌ និងសមភាព

យើងនឹងដោះស្រាយភាពអយុត្តិធម៌ ការមិនរាប់បញ្ចូល វិសមភាព ភាពក្រីក្រ និងអំពើហិង្សា ដើម្បីបង្កើតសង្គម ដែលមានសុខុមាលភាពសម្រាប់ទាំងអស់គ្នា។

គោលការណ៍អនុវត្តទី២:

សិទ្ធិស្ត្រី និងសមភាពយេនឌ័រ

យើងនឹងជំរុញសិទ្ធិរបស់ស្ត្រី និងកុមារី និងលើកស្ទួយសម ភាពយេនឌ័រ។

សកម្មភាពសំខាន់ៗ

- ១.១ ស្តាប់ប្រជាជន ស្វែងយល់ និង ដោះស្រាយមូលហេតុជាប្រសិទ្ធភាព និង ផលប៉ះពាល់នៃអយុត្តិធម៌ ហិង្សា និង វិសមភាព។
- ១.២ ដឹកនាំដោយធ្វើជាគំរូ: ប្រកាន់ខ្ជាប់បរិយាប័នគោរព និង ជំរុញសិទ្ធិមនុស្ស នៅក្នុងអង្គការរបស់យើង និង ធានាឱ្យបានប្រាកដថាយើងមិនធ្វើឱ្យមានអន្តរាយដល់ខ្លួនយើង។
- ១.៣ គាំទ្រប្រជាជនឱ្យដឹងពីសិទ្ធិរបស់ពួកគេ និង តម្រូវឱ្យមានគណនេយ្យភាពចំពោះអ្នកទាំងឡាយដែលទទួលខុសត្រូវលើការគោរព ការការពារ និង ការបំពេញសិទ្ធិ។
- ១.៤ សហការជាមួយអង្គការដទៃទៀតដើម្បីដោះស្រាយជាសមូហភាពនូវមូលហេតុជាប្រសិទ្ធភាព និង ផលប៉ះពាល់នៃអយុត្តិធម៌ ហិង្សា និង វិសមភាព និង ដើម្បីធានាឱ្យបានប្រាកដថាសិទ្ធិរបស់ប្រជាជនទាំងអស់ត្រូវបានគោរពនិងការពារ។

- ២.១ ស្តាប់ស្ត្រី បុរស កុមារី និង កុមារាដើម្បីយល់ និង ដោះស្រាយមូលហេតុជាប្រសិទ្ធភាពនិងឥទ្ធិពលនៃការរើសអើង និងវិសមភាពយេនឌ័រ។
- ២.២ ដឹកនាំដោយធ្វើជាគំរូ: ដោះស្រាយវិសមភាពយេនឌ័រ និងធានាឱ្យបានប្រាកដសិទ្ធិស្ត្រីត្រូវបានគោរពនៅក្នុងអ្វីៗទាំងអស់ដែលយើងធ្វើ។
- ២.៣ ផ្តល់ភាពអង់អាចដល់ស្ត្រីនិង កុមារីដើម្បីមានជីវិតពេញលេញ។
- ២.៤ សហការយ៉ាងជិតស្និទ្ធជាមួយគ្រប់មជ្ឈដ្ឋាននៃសង្គមរួមទាំងបុរសនិងកុមារាដើម្បីជំរុញការផ្លាស់ប្តូរជាប់លាប់ផ្នែកសេដ្ឋកិច្ច នយោបាយ និងសង្គម ឆ្ពោះទៅកាន់សិទ្ធិរបស់ស្ត្រីនិងកុមារី និង សមភាពយេនឌ័រ។



គោលការណ៍អនុវត្តទី៣
សុខុមាលភាពភពផែនដី

យើងនឹងការពារបរិស្ថានធម្មជាតិ និងលើកស្ទួយលទ្ធភាពរបស់វា ក្នុងការទ្រទ្រង់ជីវិតសម្រាប់មនុស្សជំនាន់ក្រោយ។

- ៣.១ ស្តាប់ប្រជាជន និង ពិគ្រោះយោបល់ជាមួយអ្នកជំនាញដើម្បីស្វែងយល់អំពីបញ្ហាបរិស្ថានដែលប្រជាជនជួបប្រទះ និងរបៀបដោះស្រាយបញ្ហាទាំងនោះឱ្យបានប្រសើរបំផុត។
- ៣.២ ដឹកនាំដោយធ្វើជាគំរូកំណត់ផែនទីនៃផលប៉ះពាល់ផ្នែកបរិស្ថានរបស់អង្គការយើង កាត់បន្ថយឱ្យបានច្រើនតាមដែលអាចធ្វើទៅបាននិង មិនលាក់បាំងជោគជ័យនិងបរាជ័យរបស់យើង ។
- ៣.៣ លើកទឹកចិត្តនិងគាំទ្រប្រជាជនឱ្យការពារបរិស្ថាននិង ជំរុញការផ្លាស់ប្តូរជាប្រព័ន្ធ ដើម្បីសុខុមាលភាពភពផែនដីមួយ។
- ៣.៤ សហការជាមួយអង្គការមកពីវិស័យផ្សេងៗដើម្បីអភិវឌ្ឍដំណោះស្រាយបែបនវានុវត្តន៍និងជាប្រព័ន្ធចំពោះបញ្ហាបរិស្ថាន។



គោលការណ៍អនុវត្តទី៤
ការផ្លាស់ប្តូរវិជ្ជមានជាប់លាប់

យើងនឹងសម្រេចលទ្ធផលវិជ្ជមានរយៈពេលវែង។

- ៤.១ រៀនសូត្រពីប្រជាជននិងដៃគូ ដែលនៅក្នុងនោះយើងអាចបន្ថែមគុណតម្លៃច្រើនបំផុតទៅលើអ្វីដែលមានរួចស្រេចហើយ។
- ៤.២ គាំទ្រប្រជាជនដើម្បីឱ្យមានព័ត៌មាន ធនធាន និងសមត្ថភាព ដើម្បីជំរុញយ៉ាងសកម្មនូវការផ្លាស់ប្តូរដែលយើងចង់ឃើញជាសមូហភាព។
- ៤.៣ វាយតម្លៃលទ្ធផលរយៈពេលវែងរបស់យើងដោយពិគ្រោះយោបល់ជាមួយប្រជាជនដែលយើងធ្វើការជាមួយ រួមទាំងឥទ្ធិពលអវិជ្ជមានដែលមិនចង់បាន។
- ៤.៤ សហការជាមួយអង្គការដទៃទៀតតាមវិធីនានាដែលកសាងលើចំណុចខ្លាំងទៅវិញទៅមកនិងធានាឱ្យបានប្រាកដនូវគណនេយ្យភាពសម្រាប់ផលប៉ះពាល់រួមរបស់យើង។
- ៤.៥ តាមដាន វាយតម្លៃ រៀនសូត្រ សម្រប និងផ្តួចផ្តើមដោយផ្ដោតលើលទ្ធផលជាប់លាប់។

សកម្មភាពសំខាន់ៗ

ជំពូកទី២

អភិប្រកបឆ្ពោះទៅកាន់ការផ្លាស់ប្តូរ



គោលការណ៍អនុវត្តទី៥

ការងារនាំមុខដោយប្រជាជន

យើងនឹងធានាឱ្យបានប្រាកដថា ប្រជាជនដែលយើងធ្វើការជាមួយមាន តួនាទីសំខាន់មួយក្នុងការជំរុញការងាររបស់យើង។

គោលការណ៍អនុវត្តទី៦

ភាពជាដៃគូរឹងមាំ

យើងនឹងធ្វើការក្នុងភាពជាដៃគូ ប្រកបដោយយុត្តិធម៌និងក្តីគោរពដើម្បីសម្រេចគោលបំណងរួម។

សកម្មភាពសំខាន់ៗ

- ៥.១ រៀនសូត្រពីប្រជាជនដែលយើងធ្វើការជាមួយ និង តំណាងឱ្យ ដើម្បីប្រែក្លាយបញ្ហារបស់ពួកគេ ទៅជាគោលដៅរបស់យើង។
- ៥.២ គាំទ្រប្រជាជនក្នុងការប្រកាន់យកតួនាទីដ៏សកម្ម ដើម្បីជំរុញការផ្លាស់ប្តូរ ដែលយើងចង់ឃើញជាសមូហភាព។
- ៥.៣ ធានាឱ្យបានប្រាកដថាទស្សនៈរបស់ប្រជាជនត្រូវបានឆ្លុះបញ្ចាំងយ៉ាងច្បាស់ នៅក្នុងកិច្ចដំណើរការធ្វើសេចក្តីសម្រេចចិត្ត នៅគ្រប់កម្រិតនៃអង្គការរបស់យើង។
- ៥.៤ ស្នើសុំ និង ធ្វើសកម្មភាពតាមមតិកែលម្អរបស់ប្រជាជន ដើម្បីកែលម្អការអនុវត្តការងារ និង ផលប៉ះពាល់រួមរបស់យើង។

- ៦.១ កំណត់អត្តសញ្ញាណអង្គការដែលធ្វើការ ឆ្ពោះទៅកាន់គោលបំណងដូចគ្នានិងកសាងភាពជាដៃគូប្រកបដោយក្តីគោរពដែលផ្តោតលើចំណុចខ្លាំងរបស់គ្នាទៅវិញទៅមក។
- ៦.២ ធានាឱ្យបានប្រាកដថាតួនាទី និងការទទួលខុសត្រូវរបស់អង្គការយើង និងដៃគូ មានលក្ខណៈច្បាស់លាស់ និងត្រឹមត្រូវ។
- ៦.៣ សហការជាមួយអង្គការប្រភេទផ្សេងៗដើម្បីសម្រេចគោលបំណងរួម។
- ៦.៤ ចែករំលែកព័ត៌មាន ធនធាន និង ចំណេះដឹងជាមួយដៃគូរបស់យើង និង ធ្វើការសម្រេចចិត្តសំខាន់ៗជាសមូហភាព។



គោលការណ៍អនុវត្តទី៧

តស៊ូមតិដើម្បីការផ្លាស់ប្តូរជាមូលដ្ឋាន

យើងនឹងដោះស្រាយមូលហេតុជាឫសគល់ដោយតស៊ូមតិដើម្បីការផ្លាស់ប្តូរជាមូលដ្ឋាន។

- ៧.១ ធានាឱ្យបានប្រាកដថាការងារតស៊ូមតិរបស់យើងត្រូវផ្អែកលើភស្តុតាង និង ត្រូវទទួលបានព័ត៌មានពីប្រជាពលរដ្ឋរងផលប៉ះពាល់។
- ៧.២ តស៊ូមតិដើម្បីការផ្លាស់ប្តូរជាវិជ្ជមាន ដែលដោះស្រាយទាំងឫសគល់ និង ផលប៉ះពាល់របស់វា។
- ៧.៣ គាំទ្រប្រជាជនរួមទាំងប្រជាពលរដ្ឋរងផលប៉ះពាល់ដើម្បីរៀនសូត្រ ផ្សារភ្ជាប់ កៀរគរ និងធ្វើឱ្យសម្លេងរបស់ពួកគេត្រូវបានគេស្តាប់ឮ។
- ៧.៤ កាត់បន្ថយហានិភ័យសម្រាប់ប្រជាជនដែលចូលរួមនៅក្នុង ឬ រងផលប៉ះពាល់ពីការងារតស៊ូមតិរបស់យើង។
- ៧.៥ វាយតម្លៃឥទ្ធិពលនៃការងារតស៊ូមតិរបស់យើងក្នុងការពិគ្រោះយោបល់ជាមួយប្រជាពលរដ្ឋរងផលប៉ះពាល់។



គោលការណ៍អនុវត្តទី៨

អង្គការបើកចំហរ

យើងនឹងមានគម្លាតចំពោះកិច្ចការរបស់យើង

អ្វីដែលយើងធ្វើ យើងជាអ្នកណា
អ្វីខ្លះជាចំនុចជោគជ័យ និងបរាជ័យរបស់យើង។

- ៨.១ ចែករំលែកព័ត៌មានអំពីប្រការដែលថា តើយើងគឺជាអ្នកណា តើយើងធ្វើអ្វី និង តើការសម្រេចចិត្តត្រូវបានធ្វើយ៉ាងដូចម្តេច ធនធានដែលយើងមាន និង ផលប៉ះពាល់វិជ្ជមាននិងអវិជ្ជមាននៃការងាររបស់យើង។
- ៨.២ ចែករំលែកព័ត៌មានឱ្យបានទាន់ពេល និង ឱ្យបានត្រឹមត្រូវ និង តាមវិធីនានាដែលងាយរកបានសម្រាប់ប្រជាជនទាំងអស់។
- ៨.៣ បង្កើតនិងលើកកម្ពស់នីតិវិធីច្បាស់លាស់នៅក្នុងអង្គការរបស់យើង ដើម្បីគោរពសិទ្ធិឯកជនភាព និង ការពារទិន្នន័យផ្ទាល់ខ្លួនពីការប្រើប្រាស់។
- ៨.៤ ផ្តល់ឱកាសនិង ចូលរួមក្នុងការសន្ទនាក្នុងលក្ខណៈស្ថាបនា ដើម្បីឈានដល់ការយល់ដឹងរួមមួយ តាមដែលអាចធ្វើទៅបាន។
- ៨.៥ ធានាឱ្យបានប្រាកដថាការប្រាស្រ័យទាក់ទង និង ការរកទីផ្សាររបស់យើង ឆ្លុះបញ្ចាំងគុណតម្លៃរបស់យើង និង ការពារសេចក្តីថ្លៃថ្នូរនិងឯកជនភាពរបស់ប្រជាជន។

សកម្មភាពសំខាន់ៗ

ជំពូកទី៣ អ្វីដែលយើងធ្វើនៅផ្ទះ

៩



**បុគ្គលិក និងអ្នកស្ម័គ្រចិត្ត
ដែលរឹងមាំនិង
មានប្រសិទ្ធភាព**

១០



**ធនធាន
ចាត់ចែងបានល្អ**

គោលការណ៍អនុវត្តទី៩

បុគ្គលិក និងអ្នកស្ម័គ្រចិត្តដែលរឹងមាំ និងប្រសិទ្ធភាព

យើងនឹងវិនិយោគលើបុគ្គលិក និងអ្នកធ្វើការស្ម័គ្រចិត្តដើម្បីអភិវឌ្ឍសក្តានុពលពេញលេញរបស់ពួកគេនិងដើម្បីសម្រេចគោលបំណងរបស់យើង។

- ៩.១ ធានាឱ្យបានប្រាកដថាបុគ្គលិកនិងអ្នកធ្វើការស្ម័គ្រចិត្តចែករំលែក និងធ្វើសកម្មភាពស្របតាមគុណតម្លៃនិងបទដ្ឋានវិជ្ជាជីវៈរបស់យើង។
- ៩.២ មានវិធីជ្រើសរើសបុគ្គលិក និងការអនុវត្តការងារដែលមានលក្ខណៈត្រឹមត្រូវ យុត្តិធម៌ តម្លាភាពនិងគុណតម្លៃផ្សេងៗគ្នា។
- ៩.៣ លើកទឹកចិត្តបុគ្គលិកនិងអ្នកធ្វើការស្ម័គ្រចិត្តឱ្យពង្រឹងនូវជំនាញជាប្រចាំរបស់ពួកគេ និង ផ្តល់ជូនពួកគេនូវធនធានដែលពួកគេត្រូវការដើម្បីធ្វើកិច្ចការនេះ។
- ៩.៤ បញ្ចូល បុគ្គលិកនិងអ្នកធ្វើការស្ម័គ្រចិត្តនៅគ្រប់កម្រិត នៃអង្គការរបស់យើង នៅក្នុងការរៀបចំផែនការ និង ការធ្វើសេចក្តីសម្រេចចិត្តរបស់យើងនិង ជំរុញភាពជាអ្នកដឹកនាំ។
- ៩.៥ ការពារសុវត្ថិភាពផ្ទាល់ខ្លួនរបស់ប្រជាជនដែលធ្វើការជាមួយយើង និងបង្កើតកន្លែងធ្វើការដែលមានលក្ខណៈស្មើភាពនិងការគាំទ្រ។

គោលការណ៍អនុវត្តទី១០

ធនធានចាត់ចែងបានល្អ

យើងនឹងចាត់ចែងធនធានរបស់យើង ប្រកបដោយការទទួលខុសត្រូវ ដើម្បីសម្រេចគោលបំណងរបស់យើង និងបម្រើផលប្រយោជន៍សាធារណៈ

- ១០.១ ធ្វើលទ្ធកម្មធនធានតាមវិធីនានាដែលមានលក្ខណៈស្របនឹងគុណតម្លៃ ឯករាជ្យភាព និងគោលបំណងរបស់យើង។
- ១០.២ គ្រប់គ្រងធនធានប្រកបដោយការទទួលខុសត្រូវប្រើប្រាស់ធនធានស្របតាមគោលបំណងនិងតាមវិធីនានាដែលបង្កើនជាអតិបរមានូវផលប៉ះពាល់។
- ១០.៣ គោរពតាមបទដ្ឋានវិជ្ជាជីវៈគណនេយ្យ និងធានាឱ្យបានប្រាកដនូវការគ្រប់គ្រងហិរញ្ញវត្ថុដ៏ម៉ត់ចត់ដើម្បីកាត់បន្ថយហានិភ័យនៃការពុករលួយ សំណួកការប្រើមូលនិធិខុសនិងទំនាស់ផលប្រយោជន៍។
- ១០.៤ រាយការណ៍ដោយចំហរ និងដោយមានតម្លាភាពទៅកាន់អ្នកដែលផ្តល់ធនធានឱ្យយើង និងអំពីរបៀបដែលយើងគ្រប់គ្រងធនធាន។

សកម្មភាពសំខាន់ៗ

១១



ការធ្វើសេចក្តីសម្រេច
ចិត្តបែបឆ្លើយតប

គោលការណ៍អនុវត្តទី១១

ការធ្វើសេចក្តីសម្រេចចិត្តបែបឆ្លើយតប

យើងនឹងធានាឱ្យបានប្រាកដថា ការសម្រេចចិត្តរបស់យើង មានលក្ខណៈឆ្លើយតបទៅ នឹងមតិកែលម្អពីប្រជាជនដែល រងផលប៉ះពាល់ពីការងារដៃគូអ្នកធ្វើការស្ម័គ្រចិត្តនិងបុគ្គលិក របស់យើង។

- ១១.១ បើកឱ្យមាន និងវិភាគមតិកែលម្អ និងបណ្តឹង ពី ក្រុមភាគីពាក់ព័ន្ធសំខាន់ៗដើម្បីផ្តល់ព័ត៌មាន ដល់ការធ្វើសេចក្តីសម្រេចចិត្ត។
- ១១.២ ធានាឱ្យបានប្រាកដថាកិច្ចដំណើរការធ្វើសេចក្តី សម្រេចចិត្តនៅគ្រប់កម្រិត បានទទួលព័ត៌មានពី និង មានលក្ខណៈឆ្លើយតបទៅនឹងមតិកែលម្អពី ភាគីពាក់ព័ន្ធរបស់យើង ជាពិសេសពីប្រជាជន ដែលរងផលប៉ះពាល់ពីការងាររបស់យើង។
- ១១.៣ បំភ្លឺនិងផ្សព្វផ្សាយអំពីរបៀបដែលប្រជាជន អាច ផ្តល់ ធាតុចូលនិងមតិកែលម្អទៅក្នុងកិច្ចដំណើរ ការធ្វើសេចក្តីសម្រេចចិត្ត។
- ១១.៤ អនុញ្ញាតឱ្យបុគ្គលិកជួរមុខ និង អ្នកធ្វើការស្ម័គ្រ ចិត្តអាចឆ្លើយតបទៅនឹងមតិកែលម្អ និងធ្វើការ សម្រេចចិត្តតាមពេលវេលាជាក់ស្តែង។
- ១១.៥ ផ្សព្វផ្សាយអំពីមតិកែលម្អដែលបានទទួល របៀប ដែលមតិកែលម្អត្រូវបានប្រើ និងការផ្លាស់ប្តូរ អ្វីខ្លះដែលត្រូវបានធ្វើ។

១២



ការដឹកនាំប្រកបដោយ
ទំនួលខុសត្រូវ

គោលការណ៍អនុវត្តទី១២

ការដឹកនាំប្រកបដោយទំនួលខុសត្រូវ

យើងនឹងធានាឱ្យបានប្រាកដថាថ្នាក់គ្រប់គ្រង និងក្រុម ប្រឹក្សាភិបាលរបស់យើងមានគណនេយ្យភាព។

- ១២.១ ធានាឱ្យបានប្រាកដថាក្រុមប្រឹក្សាភិបាលឯករាជ្យ មួយត្រួតពិនិត្យទិសដៅយុទ្ធសាស្ត្រការអនុលោម តាមច្បាប់ ការគ្រប់គ្រងហានិភ័យ និង ស្នាដៃ ការងាររបស់យើង។
- ១២.២ តម្រូវឱ្យក្រុមប្រឹក្សាភិបាលនិងគណៈគ្រប់គ្រងមាន គណនេយ្យភាពស្មើគ្នាសម្រាប់ការសម្រេចគោល បំណងជាយុទ្ធសាស្ត្ររបស់យើងនិងការបំពេញ តាមគោលការណ៍អនុវត្តនានាក្នុងបទដ្ឋាននេះ។
- ១២.៣ បណ្តុះបណ្តាលធម៌ទទួលខុសត្រូវ ដែលនៅក្នុងនោះ បុគ្គលិកនិងអ្នកធ្វើការស្ម័គ្រចិត្តទាំងអស់មានការ ទទួលខុសត្រូវខ្ពស់ចំពោះគណនេយ្យភាពសម្រាប់ សកម្មភាពនិងផលប៉ះពាល់របស់ពួកគេ។
- ១២.៤ គាំទ្រភាពជាអ្នកដឹកនាំ ដែលមាន ការទទួលខុសត្រូវ ចក្ខុវិស័យនិងគំនិតច្នៃប្រឌិត នៅគ្រប់កម្រិត។
- ១២.៥ ឆ្លើយតបទៅនឹងបណ្តឹងនិងជម្លោះខាងក្នុង និង ខាងក្រៅយ៉ាងម៉ឺងម៉ាត់ ដោយបង្កើតលំហរមាន សុវត្ថិភាពនិងយន្តការសមស្របដើម្បីដោះស្រាយ បណ្តឹងនិងជម្លោះទាំងនោះ។

សកម្មភាពសំខាន់ៗ

ពាក្យគន្លឹះ និងនិយមន័យ

គណនេយ្យភាព: ការផ្ដោតជាសំខាន់លើការទទួលខុសត្រូវលើសកម្មភាព និង ផលប៉ះពាល់, ឆ្លើយតប និងស្មោះត្រង់ចំពោះភាគីពាក់ព័ន្ធទាំងអស់ – ពោលគឺនិយោជិត សហគមន៍ ម្ចាស់ជំនួយ – តាមវិធីមួយដែលមានតម្លាភាព និងងាយយល់, ប្រឹងប្រែងបំផុតដើម្បីសម្រេចគោលបំណងបេសកកម្ម តាមវិធីត្រឹមត្រូវនិងប្រកបដោយយុត្តិធម៌ និង ចែករំលែកព័ត៌មានដោយបើកចំហរ។

យុទ្ធនាការតស៊ូមតិ: ការជំរុញជាសាធារណៈ នូវរបៀបវារៈមួយ ទៅកាន់ពួកអ្នកគាំទ្រក្នុង គោលបំណងធ្វើឱ្យមានឥទ្ធិពលលើឫបង្កើតនូវការផ្លាស់ប្តូរ។

ការសម្របតាម: កែសម្រួលការអនុវត្តគណនេយ្យភាពរបស់អង្គការមួយ ដោយផ្អែកលើគោលការណ៍ ខ្លឹមសារ និងរចនាសម្ព័ន្ធនៃបទដ្ឋានសកលដោយធានាឱ្យបានប្រាកដថាការកែសម្រួលមានលក្ខណៈសមស្របនឹងបរិបទ និងសមត្ថភាពអង្គការ។

លំហពេលវេលា: ស្ថានភាពដែលអនុញ្ញាតឱ្យសង្គមស៊ីវិលនិងបុគ្គលិករៀបចំចូលរួមនិងធ្វើការប្រាស្រ័យទាក់ទងដោយសេរី និងដោយគ្មានការរើសអើង ក្នុងគោលបំណង ជះឥទ្ធិពលលើរចនាសម្ព័ន្ធនយោបាយនិងសង្គមនៅជុំវិញពួកគេ (CIVICUS Monitor, 2016)។

អង្គការសង្គមស៊ីវិល (CSO) អង្គការពលរដ្ឋ មិនរកចំណេញនិងមិនមែនរដ្ឋដែលនៅក្នុងនោះប្រជាជនចងក្រងខ្លួនឯង ដើម្បីផ្តល់ប្រយោជន៍រួមនៅក្នុងវិស័យ

សាធារណៈ។ អង្គការសង្គមស៊ីវិល គ្របដណ្តប់លើអង្គការប្រភេទផ្សេងៗជាច្រើនរួមមានអង្គការសហគមន៍មូលដ្ឋាន អង្គការសមាជិកភាព អង្គការតស៊ូមតិ អង្គការផ្អែកលើបញ្ហា និងអង្គការផ្តល់សេវាកម្ម (Advisory Group on CSOs and Aid Effectiveness, 2008)។

គំនិតផ្តួចផ្តើមគណនេយ្យភាពអង្គការសង្គមស៊ីវិល: អង្គការសង្គមស៊ីវិល និងបណ្តាញ ដែលមានឥទ្ធិពលជំរុញនិងដឹកនាំរបៀបវារៈនៃគណនេយ្យភាពអង្គការសង្គមស៊ីវិល នៅកម្រិតជាតិ តំបន់ ឬសកលលោក។ សកម្មភាពរបស់ពួកគេ រួមមានការផ្សព្វផ្សាយនិងការគ្រប់គ្រងក្រុមសីលធម៌ ឬ បទដ្ឋានគណនេយ្យភាពអង្គការសង្គមស៊ីវិល ក៏ដូចជា ការងារតស៊ូមតិការស្រាវជ្រាវ និងការអភិវឌ្ឍសមត្ថភាព។ សកម្មភាពទាំងនេះ សំដៅកែលម្អការប្រតិបត្តិគណនេយ្យភាពរបស់អង្គការសង្គមស៊ីវិលទូទាំងពិភពលោក។

បរិយាកាសអំណោយផល: បរិស្ថានឬលំហរផ្ទៃក្រៅឬបរិស្ថានប្រតិបត្តិការដែលរួមមានគោលនយោបាយរដ្ឋាភិបាល គោលនយោបាយផ្តល់មូលនិធិរបស់ម្ចាស់ជំនួយ អាកប្បកិរិយាសហគមន៍ ក្តីរំពឹង និង និយាមទាក់ទងនឹងអង្គការសង្គមស៊ីវិល។

សមធម៌: គុណភាពនៃការមានយុត្តិធម៌ មិនលម្អៀងនិង ការធានាឱ្យបានប្រាកដថាម្នាក់ៗមានលទ្ធភាពទទួលបានធនធាន កាលានុវត្តភាព អំណាច និង ការទទួលខុសត្រូវ ដែលពួកគេត្រូវការ ដើម្បីឈានដល់សក្តានុពលប្រកបដោយសុខុមាលភាព (SGBA, Rising to the Challenge, 2009)។

សមភាព: ការប្រព្រឹត្តិចំពោះជនគ្រប់រូបដូចគ្នា ដោយមិនមានបុគ្គល ឬ ក្រុមបុគ្គលប្រព្រឹត្តិខុសគ្នា ឬ អនុគ្រោះតិចជាង ដោយផ្អែកលើមូលដ្ឋាននៃពូជសាសន៍ ភេទ ពិការភាពសាសនា ឬជំនឿនិន្នាការភេទ អាយុ ឬ ចរិតលក្ខណៈផ្សេងៗទៀតរបស់ពួកគេ (University of Edinburgh, Equality and Diversity, 2016)។

យន្តការផ្តល់មតិកែលម្អ: ប្រព័ន្ធផ្លូវការនិងការអនុវត្តនានា ដែលត្រូវបានបង្កើតឡើងដើម្បី ទទួល ពិភាក្សា និង ឆ្លើយតបទៅនឹងទស្សនៈរបស់ភាគីពាក់ព័ន្ធ អំពីស្នាដៃអនុវត្តការងារ និង ផលប៉ះពាល់របស់អង្គការសង្គមស៊ីវិល។ បន្ទាប់មក ព័ត៌មាននេះត្រូវបានប្រើសម្រាប់គោលបំណងផ្សេងៗ រួមទាំងការធ្វើសកម្មភាពកែតម្រូវដើម្បីកែលម្អស្នាដៃអនុវត្តការងារ (ALNAP/ODI, Closing the Loop, 2014)។

សុខុមាលភាពភពផែនដី: បណ្តុំនៃប្រព័ន្ធអេកូឡូស៊ីប្រកបដោយតុល្យភាពល្អមួយ ដែលរួមចំណែកដល់សុខុមាលភាពសហគមន៍និងសង្គម ដោយផ្តល់ទំនិញនិងសេវាកម្មនានា (រួមមានអាហារ ខ្យល់បរិសុទ្ធ ទឹកស្អាត ឱសថ និងជីវភាពរស់នៅ) ដែលសំខាន់សម្រាប់ការរស់រានរបស់មនុស្ស សម្រាប់មនុស្សជំនាន់បច្ចុប្បន្ន និងជំនាន់ក្រោយ និងទ្រទ្រង់លទ្ធភាពរបស់ពួកគេក្នុងការស្រូបយក និងស្រាយពីការរំខាន (WHO, Discussion Paper, 2012)។

សុខុមាលសង្គម: សង្គមមួយដែលអនុញ្ញាតឱ្យសមាជិកទាំងអស់នៃសង្គមនោះ បំពេញតួនាទីមួយ ជាសមូហភាព និង ជាបុគ្គល ក្នុងការកសាងអនាគតនៃសហគមន៍ពួកគេ និង ក្នុងការបំពេញសេចក្តីត្រូវការរបស់ពលរដ្ឋខ្លួន។

ផលប៉ះពាល់: លទ្ធផលនិងឥទ្ធិពល (វិជ្ជមាន និង អវិជ្ជមាន) នៃគំនិតផ្តួចផ្តើម កម្មវិធី ឬសកម្មភាពមួយ។

យុត្តិធម៌: ការធានាឱ្យបានប្រាកដថាប្រជាជនទាំងអស់មានសិទ្ធិស្មើគ្នា និង មានលទ្ធភាពទទួលបានអត្ថប្រយោជន៍ផ្នែកសេដ្ឋកិច្ច សង្គម និងនយោបាយនៅក្នុងសង្គម ដោយគ្មានការរើសអើង។

ការផ្លាស់ប្តូរវិជ្ជមានជាប់លាប់: កិច្ចដំណើរការដែលនៅក្នុងនោះ សកម្មភាពរបស់អង្គការមួយរួមចំណែកដល់ លទ្ធផលជាប់លាប់ដែលកែលម្អគុណភាពនៃជីវិតរបស់ប្រជាជន ក្នុងរយៈពេលវែង។

អ្នកដឹកនាំ: បុគ្គលិកកំពូលរបស់អង្គការ និងក្រុមប្រឹក្សាភិបាលរបស់អង្គការ អ្នកដែលផ្តល់ទិសដៅរួម និង ការគ្រប់គ្រងនៃអង្គការ។

ដៃគូ: អង្គការ បុគ្គល និង ភាគីដទៃទៀត ដែលយើងធ្វើការរួមជាមួយ ដែលមានតួនាទីនិងការទទួលខុសត្រូវកំណត់ច្បាស់ ដើម្បីសម្រេចគោលបំណងរួម។

ភាពជាដៃគូ: កិច្ចព្រមព្រៀងមួយដើម្បីធ្វើសកម្មភាពដែលនឹងផ្តល់ប្រយោជន៍ដល់អ្នកពាក់ព័ន្ធទាំងអស់ដោយនាំមកនូវលទ្ធផលដែលមិនអាចសម្រេចបានដោយអង្គការតែមួយដែលធ្វើប្រតិបត្តិការតែឯង និងដោយកាត់បន្ថយកិច្ចប្រឹងប្រែងត្រួតគ្នា។ ភាពជាដៃគូប្រកបដោយជោគជ័យបង្កើនផលប៉ះពាល់ និងប្រសិទ្ធភាពនៃសកម្មភាពមួយ តាមរយៈការប្រើធនធានរួមបញ្ចូលគ្នា និងកាន់តែមានប្រសិទ្ធផលជំរុញនវានុវត្តន៍ និងត្រូវសម្គាល់ដោយការតាំងចិត្តខ្ពស់ពីដៃគូនីមួយៗ (OECD, Successful Partnerships, 2006)។

ប្រជាជន: ក្រុមគោលដៅភាគច្រើនសម្រាប់ការងារ

របស់អង្គការសង្គមស៊ីវិល ពោលគឺប្រជាជនដែល ទទួលបានផលប្រយោជន៍ដោយផ្ទាល់ពីការងាររបស់ អង្គការ។ ប្រជាជនទាំងនេះ ក៏អាចសំដៅលើប្រជាជន ដែលពាក់ព័ន្ធក្នុងការងាររបស់យើង រងផលប៉ះពាល់ ពីការងាររបស់យើង ឬ ជនងាយរងគ្រោះនិងជួបការ លំបាក។ អាស្រ័យលើប្រភេទការងារដែលអង្គការធ្វើ ជួនកាល ពួកគេត្រូវបានគេហៅថាជាអ្នកទទួលបានផល ឬ អតិថិជន។

ប្រជាជនដែលធ្វើការជាមួយយើង: ប្រជាជនទាំងនេះ សំដៅលើបុគ្គលិក អ្នកធ្វើការស្ម័គ្រចិត្ត ទីប្រឹក្សា ឬ ជនណាដែលធ្វើការងាររបស់អង្គការ ឬ តំណាងឱ្យ អង្គការដោយផ្ទាល់។

ទិន្នន័យផ្ទាល់ខ្លួន: ព័ត៌មានណាដែលកំណត់ អត្តសញ្ញាណឬអាចត្រូវបានប្រើដោយផ្ទាល់ឬដោយ ប្រយោលដើម្បីកំណត់អត្តសញ្ញាណបុគ្គលមួយដោយ ផ្អែកលើកត្តាមួយឬច្រើនដែលមានលក្ខណៈជាក់លាក់ ទៅនឹងអត្តសញ្ញាណរូបវន្ត សរីរសាស្ត្រ ផ្លូវចិត្ត សេដ្ឋកិច្ច វប្បធម៌ ឬ សង្គមរបស់ជននោះ។

សាធារណជន: ក្រុមប្រជាជនដែលនៅក្រៅការងារ របស់ អង្គការ និង ដែលមិនទទួលបានផលប្រយោជន៍ ដោយផ្ទាល់ពីការងាររបស់អង្គការ ប៉ុន្តែ មានចំណាប់ អារម្មណ៍ខ្លះលើកិច្ចការដែលអង្គការធ្វើ ដោយសារ ការងារនោះកើតឡើងនៅក្នុងបរិស្ថានជីវិតរបស់ពួក គេ។ អ្នកទាំងនេះជួនកាលត្រូវបានគេហៅថាពលរដ្ឋ អ្នកស្រុក សង្គម ។ល។

បទដ្ឋានឯកសារយោង: បទដ្ឋានមួយដែលអង្គការ សង្គមស៊ីវិលមិនបានចូលរួមបង្កើត ឬ មិនត្រូវបាន ផ្ទៀងផ្ទាត់ជាមួយ ប៉ុន្តែ គឺជាបទដ្ឋានមួយដែលពួកគេ អាចយោង នៅក្នុងការអភិវឌ្ឍការប្រតិបត្តិ និងការ ត្រួតពិនិត្យខ្លួនឯង។

ធនធាន: ជំនួយជាហិរញ្ញវត្ថុឬមិនមែនជាហិរញ្ញវត្ថុ

ដែលយើងទទួលបានពីសកម្មភាពកៀរគរមូលនិធិ ដៃគូ ផ្តល់មូលនិធិ អ្នកជួយឧបត្ថម្ភ សប្បុរសជន និង បុគ្គល ដែលយើងប្រើដើម្បីសម្រេចគោលបំណងនិង គោលដៅទាំងឡាយនៃអង្គការរបស់យើង។

មូលហេតុជាបូសគល់: មូលហេតុចម្បងនៅកម្រិត មូលដ្ឋានសម្រាប់ការកើតមាន និងភាពបឺតបេរីនៃ បញ្ហាមួយ។ ជំនួសការផ្តោតលើឥទ្ធិពលនិងរោគសញ្ញា នៃបញ្ហាមួយ យើងត្រូវទទួលស្គាល់ និងដោះស្រាយ មូលហេតុជាបូសគល់របស់វា ដើម្បីរួមចំណែកដល់ ការផ្លាស់ប្តូរប្រកបដោយចីរភាព។

បុគ្គលិក: អ្នកទាំងនេះគឺជាអ្នកដែលចូលរួមក្នុងការងារ របស់យើង ឬ ដែលធ្វើការជាមួយអង្គការ។ ពួកគេ អាចត្រូវបានជួលជាផ្លូវការ ឬ តំណាងជាផ្លូវការ និង ធ្វើសកម្មភាព ជួសមុខអង្គការនៅក្នុងការងាររបស់ អង្គការ។ អ្នកទាំងនេះ រួមមានបុគ្គលិកពេញ សិទ្ធិអ្នកធ្វើការស្ម័គ្រចិត្ត ទីប្រឹក្សា និងស្ថាប័ន ធ្វើសេចក្តីសម្រេចចិត្ត។

ភាគីពាក់ព័ន្ធ: បុគ្គលនិងក្រុមទាំងឡាយដែលអាច ប៉ះពាល់ឬត្រូវបានប៉ះពាល់ដោយគោលនយោបាយ និង/ឬ សកម្មភាពរបស់អង្គការ (Pathways to Accountability, the GAP Framework One World Trust, 2005)។

បទដ្ឋាន គោលការណ៍និងនិយាមសម្រាប់វាស់គុណ ភាពនៃសេវានិងប្រព័ន្ធនានារបស់អង្គការ។

សិទ្ធិរបស់ស្ត្រី និងកុមារី: សិទ្ធិរបស់ស្ត្រីនិងកុមារី គឺជា សិទ្ធិមនុស្សដែលត្រូវបានកំណត់ដោយអង្គការ សហប្រជាជាតិ ក្នុងឆ្នាំ ១៩៤៨។ សិទ្ធិទាំងនេះ រួមមានជាអាទិ៍ សិទ្ធិរស់នៅដោយចាកផុតពីហិង្សា ទាសភាព និង ការរើសអើង សិទ្ធិទទួលបានការអប់រំ សិទ្ធិមានទ្រព្យសម្បត្តិ សិទ្ធិបោះឆ្នោត និង សិទ្ធិទទួល បានប្រាក់ឈ្នួលប្រកបដោយយុត្តិធម៌និងស្មើភាព។



បទដ្ឋានសកលដើម្បីគណនេយ្យភាព អង្គការសង្គមស៊ីវិលត្រូវបានតាក់តែងដោយ:

Accountable Now, International

Australian Council for International Development, Australia

Balkan Civil Society Development Network, Balkans

Cooperation Committee for Cambodia, Cambodia

InterAction, USA

Quality Assurance Certification Mechanism, Uganda

Rendir Cuentas, Latin Americas and the Caribbean

Voluntary Action Network India, India

Viwango, Kenya

International Civil Society Centre, International

The term “Dynamic Accountability” was coined by Resilience Development, a youth-led development agency.

More information via

www.resetlessdevelopment.org/dynamic-accountability



Development with financial support from Sida, the Swedish International Development Cooperation

១២

គោលការណ៍អនុវត្តដើម្បី មានគណនេយ្យភាពខ្ពស់



មន្ទីរសកល
សម្រាប់គណនេយ្យភាព
អង្គការសង្គមស៊ីវិល